

Útbjóðingarskriv

Leitað verður eftir mennara at hjálpa okkum at menna okkara skipanir innan Oracle APEX umhvørvi.

Um uppgávuna

Gjaldstovan hevur eina skipan, ið nevnist Búskaparskipan landsins. Henda skipanin er bulur undir bókhaldi, fíggjarstýringini og leiðslukunningini hjá landinum.

Búskaparskipan landsins er í dag karmur um almenna roknskapin, sum fevnir um land, kommunur, samstørv, almenn partafeløg og grunnar. Hetta setur stór krøv til høvuðsbók, sum er sjálv kjarnin í roknskapinum og ein týðandi partur av fíggjarkervinum hjá landinum.

Gjaldstovan stendur sjálv fyri at menna ein part av skipanini, og vit hava eitt toymi á 5 mennarar, hvørs uppgáva er at dagføra og viðlíkahalda skipanina. Vit brúka eisini aðrar veitarar. Fyri framman er tó so mikið nógvur uppgávur, at vit hava tørv á fleiri hendrum til at lyfta hesar uppgávur.

Veitingin

Veitingar vit ynskja, eru dagføringar av hesum skipanum:

- Roknskapargóðkenningin
- Debitor

Ætlanin er eisini at menna eina nýggja loysn til kassauppgerðir

Sáttmáli og karmar

Ein sáttmáli verður gjørdur við veitara, sum skal bjóða fram navngivið starvsfólk, sum hevur allar teir førleikar okkum tørva. Veitari kann bjóða fram í mesta lagi tveir mennarar.

Veitarin verður tímaløntur fyri sítt arbeiði sambært tímaprísinum, ið veitarin bjóðar í sínum tilboði.

Sáttmálatíðarskeiðið er frá, at sáttmáli verður undirskrivaður og 3 ár fram. Talan verður um eina tímarammu á minst 500 tímar um ári.

Sáttmálauppskot verður hjálagt.

Krøv til veitingina (førleikakrøv)

Mennarin, sum veitarin bjóðar fram, skal

- hava gott innlit í menning av kt skipanum
- Duga væl at arbeiða við Oracle APEX pallinum og ella á annan hátt vísa á royndir sum samsvara.
- verða á einum førleikastigi, har viðkomandi er førur fyri at fara undir menning at kalla beinanvegin
- duga væl at orða seg á skrift og talu, á bæði føroyskum og enskum

Vit vænta haraftrat, at mennarin hefur áræði, er forvitin í sínari tilgongd at loysa uppgávur og hefur góðar greiningarførleikar. Tað ein fyrimunur, um hann hefur vitan um hvussu búskaparskipanir verða gagnnýttar í breiðum samfelagsligum høpi. Harumframt er tað ein fyrimunur, um ráðgevin hefur viðkomandi útbúgving, sum er relevant í mun til fyrrnevndu førleikar.

Tilboðið skal innihalda

Góðska

Tilboðsgevari skal fyrst og fremst lýsa førleikar og royndir hjá mennaranum. Harafturat skal tilboðsgevari koma við sínum boði upp á, hvussu hann ímyndar sær, at loysa uppgávuna, herundir leist, tilgongd og háttalag.

Prísur

Tilboðsgevari skal áseta tímaprís fyri veitingina. Prísirnir skulu verða uttan mvg.

Hvussu verður vektað

Innkomnu tilboðini verða vektað soleiðis: Góðska 50% og prísur 50%

Útrokningin fer fram á henda hátt:

Góðska

Út frá samlaðari meting av:

- Førleika og royndum sum lýst í hesum útboð
- Boð upp á hvussu tilboðsgevari ímyndar sær, at uppgávan verður loyst
- Útbúgving
- Heildarmynd

Stigatal verður grundað á ein skala frá 1-50 givið, har 50 er hægsta stigatal.

Vit gera vart við, at hetta er okkara kvalitativa meting av góðsku, soleiðis sum vit meta um innkomna tilfarið.

Prísur

Út frá tímaprísinum.

Tilboðið við lægsta tímaprís fær 50 stig. Hini tilboðini fáa ásett eitt stigatal eftir hesum frymli: Tilboð við lægsta tímaprís/tímaprísur í tilboði, ið skal metast x 50.

Lægsti tímaprísurin í frymlinum kann aldrin vera lægri enn 600 kr., t.e. at bjóðar ein veitari tímaprís lægri enn 600 kr., verður tímaprísurin ásettur til 600 kr. í metingini.

Prísirnir skulu verða uttan mvg.

Dømi um útrokning

Góðska

Tilboð 1: Hesin veitarin skorar lægst, tí mennarar hava fáar og ikki so viðkomandi royndir og førleikar og hava ikki viðkomandi ella umfatandi útbúgving. Hesin fær 20 stig.

Tilboð 2: Hesin veitarin skorar miðal, tí royndir, førleikar og útbúgving er á einum miðalgóðum stigi. Hesin fær 35 stig.

Tilboð 3: Hesin veitarin skorar hægst, tí mennarar hava tær bestu og drúgvastu royndirnar, førleikarnar og útbúgvingina. Hesin fær 50 stig.

Prísur

Tilboð 1: Tilboðið við lægsta miðal tímaprísi hjá veitaranum er 600 kr. Hetta gevur 50 stig.

Tilboð 2: Næstlægsta tilboðið er 750 kr. Hetta gevur $600/750 \times 50 = 40$ stig

Tilboð 3: Triðlægsta tilboðið er 900 kr. Hetta gevur $600/900 \times 50 = 33,3$ stig

Samlað meting

Tilboð 1: Førleikar 20 stig + miðal tímaprís 50 stig = samlað meting á 70 stig.

Tilboð 2: Førleikar 35 stig + miðal tímaprís 40 stig = samlað meting á 75 stig.

Tilboð 3: Førleikar 50 stig + miðal tímaprís 33,3 stig = samlað meting á 83,3 stig. Hesin veitarin vinnur sostatt útbóðið.

Sáttmálin verður tillutaður sambært ásettu tillutanartreyt, sum er fíggarliga mest skynsama tilboðið í mun til prís og góðsku/førleikar.

Viðgerð av innkomnum tilboðum

Útbjóðari letur upp innkomin tilboð aftaná ásettu tilboðsfreist. Útbjóðari kannar eftir, um innkomnu tilboðini lúka form- og minstukrøv. Útbjóðari kann, eftir tilboðsfreistina, venda sær til tilboðsgevarar fyri at neyvlysa innihaldið í tilboðunum. At enda verða innkomin tilboð mett í tráð við ásettu tillutanartreytir.

Tá ið útbjóðari hevur tikið avgerð um tillutan av sáttmálanum, verða allir tilboðsgevarar kunnaðir samstundis. Kunningin inniheldur eina frágreiðing um avgerðina.

Útbjóðari tilskilar sær rættin, ikki at taka av nøkrum tilboði, um mett verður at góðskan er ov vánalig, ella prísirnir ov høgir.

Um Gjaldstovuna

Á Gjaldstovuni vilja vit gera Føroyar effektivari.

Hetta stóra mál royna vit at lyfta á fleiri mótum. Vit vilja, at okkara landsbúskapur er skynsamt fíggarstýrdur við neyvum fíggartølum. Vit vilja, at stovnar landsins skulu hava bestu og mest framkomnu kt-loysnir. Vit vilja, at innkeyp hjá landinum verður kappingarútsett, so vit fáa meira fyri peningin. Og so vilja vit ganga undan at gera Føroyar til eitt av mest talgildu samfeløgum í heiminum.

Á Gjaldstovuni starvast umleið 70 fólk.

Hentar upplýsingar

Tilboðsgevari hevur møguleikan at fáa fleiri upplýsingar við at seta skrivligar spurningar. Spurningar skulu sendast til keypsportal@gjaldstovan.fo

Spurningar, ið eru settir fyrri mánadagin 10. oktober 2025, kl. 12.00, verða svaraðir í seinasta lagi 14. oktober 2025, kl. 12.00.

Spurningar verða svaraðir skrivliga. Allir spurningar og øll svar kunnu síggjast dulnevnd á keypsportal.fo

Tilboðsfreist og teldupostadressa til avhendan av tilboði.

Freist **17. Oktober 2025 kl. 12.00** Tilboð skulu sendast til keypsportal@gjaldstovan.fo